



महाराष्ट्र शासन राजपत्र

असाधारण भाग पाच

वर्ष ३, अंक ४(२)]

गुरुवार, मार्च २३, २०१७/चैत्र २, शके १९३९

[पृष्ठे ४, किंमत : रुपये २६.००

असाधारण क्रमांक १०

प्राधिकृत प्रकाशन

महाराष्ट्र विधानसभेत व महाराष्ट्र विधानपरिषदेत सादर केलेली विधेयके.

महाराष्ट्र विधानमंडळ सचिवालय

महाराष्ट्र विधानसभेत दिनांक २३ मार्च २०१७ रोजी पुरःस्थापित करण्यात आलेले खालील विधेयक महाराष्ट्र विधानसभा नियम ११६ अन्वये प्रसिद्ध करण्यात येत आहे :—

L. A. BILL No. X OF 2017.

A BILL

FURTHER TO AMEND THE INDIAN PARTNERSHIP ACT, 1932, IN
ITS APPLICATION TO THE STATE OF MAHARASHTRA.

सन २०१७ चे विधानसभा विधेयक क्रमांक १०.

भारतीय भागीदारी अधिनियम, १९३२ हा महाराष्ट्र राज्यास लागू असताना, त्यात आणखी
सुधारणा करण्याकरिता विधेयक.

१९३२ चा ९. **ज्याअर्थी**, भारतीय भागीदारी अधिनियम, १९३२ हा महाराष्ट्र राज्यास लागू असताना, यात यापुढे दिलेल्या प्रयोजनांसाठी, त्यात आणखी सुधारणा करणे इष्ट आहे ; **त्याअर्थी**, भारतीय गणराज्याच्या अडुसष्टाव्या वर्षी, याद्वारे, पुढील अधिनियम करण्यात येत आहे :—

१. (१) या अधिनियमास, भारतीय भागीदारी (महाराष्ट्र सुधारणा) अधिनियम, २०१७ असे म्हणावे. संक्षिप्त नाव व प्रारंभ.

(१)

(२) तो, राज्य शासन, **राजपत्रातील** अधिसूचनेद्वारे नियत करील अशा दिनांकास अंमलात येईल.

सन १९३२ चा
अधिनियम क्रमांक
९ याच्या कलम
५९-क-१ ची
सुधारणा.

२. भारतीय भागीदारी अधिनियम, १९३२ (यात यापुढे ज्याचा निर्देश “मुख्य अधिनियम” असा सन १९३२ करण्यात आला आहे) हा महाराष्ट्र राज्याला लागू असताना, त्याच्या कलम ५९-क-१ मध्ये, “शंभर रुपये” चा ९. या मजकुराऐवजी, “एक हजार रुपये” हा मजकूर दाखल करण्यात येईल.

सन १९३२ चा
अधिनियम क्रमांक
९ याच्या कलम
६९-क ऐवजी
नवीन कलम
दाखल करणे.

३. मुख्य अधिनियमाच्या कलम ६९-क ऐवजी, पुढील कलम दाखल करण्यात येईल :—

कलम ६०, ६१,
६२ किंवा ६३ चे
अनुपालन
करण्यात विलंब
झाल्याबद्दल
आकार.

“६९-क. कोणत्याही नोंदणी केलेल्या पेढीसंबंधात, कलम ६०, ६१, ६२ किंवा, यथास्थिति, ६३ अन्वये कोणतेही निवेदन, खबर किंवा नोटीस त्या कलमात विनिर्दिष्ट केलेल्या मुदतीत निबंधकाकडे पाठविण्यात किंवा त्याला ती देण्यात आलेली नसेल तर, निबंधकास, ते निवेदन, खबर पाठविताना किंवा ती नोटीस देताना झालेल्या विलंबासाठी त्या कलमात विनिर्दिष्ट केलेली मुदत समाप्त होण्याची तारीख आणि प्रदान करण्याची तारीख या दरम्यानच्या मुदती संबंधात प्रत्येक वर्षासाठी किंवा त्याच्या भागासाठी दोन हजार रुपये दराने आकार प्रदान केल्यावर पेढीशी संबंधित अभिलेखांमध्ये योग्य त्या सुधारणा करता येतील.”.

उद्देश व कारणे यांचे निवेदन.

भागीदारीसंबंधीचा कायदा निश्चित व विशोधित करण्यासाठी भारतीय भागीदारी अधिनियम, १९३२ (१९३२ चा ९) अधिनियमित करण्यात आला आहे. उक्त अधिनियमात, भारतीय भागीदारी (महाराष्ट्र सुधारणा) अधिनियम, १९८४ (सन १९८४ चा महा. अधि. क्र. २९) द्वारे, तो महाराष्ट्र राज्यास लागू असताना, शास्तीची रक्कम प्रदान केल्यावर उशिरा नोंदणी करण्याची तरतूद असणारे कलम ५९-क-१ आणि कलम ६०, ६१, ६२, किंवा ६३ चे उल्लंघन केल्याबद्दल शास्तीची तरतूद असणारे कलम ६९-क, समाविष्ट करण्यात आले आहे.

२. उक्त कलम ५९-क-१, महाराष्ट्र राज्यास लागू असताना, त्यामध्ये अशी तरतूद केलेली आहे की, जर कलम ५८ च्या पोट-कलम (१-क) मध्ये विनिर्दिष्ट केलेल्या मुदतीत कोणत्याही पेढीसंबंधातील निवेदन निबंधकाकडे पाठवण्यात किंवा त्याच्या स्वाधीन करण्यात आलेले नसेल तर, विलंबाच्या प्रत्येक वर्षाकरिता किंवा त्याच्या भागाकरिता शंभर रुपये इतकी शास्तीची रक्कम निबंधकाकडे भरून पेढीची नोंदणी करता येईल. त्यावेळी भागीदारी पेढीची नोंदणी करण्याकरिताची फी केवळ पन्नास रुपये इतकी होती. आता, भागीदारी पेढीची नोंदणी करण्याकरिताची फी एक हजार पाचशे रुपये इतकी आहे. उक्त कलम ५९-क-१ अधिनियमित करून तीस वर्षाहून अधिक काळ लोटला आहे. भागीदारी पेढीची नोंदणी करण्याकरिताच्या फी मधील झालेली वाढ आणि उक्त कलम ५९-क-१ अधिनियमित होऊन लोटलेला तीस वर्षापेक्षा अधिक काळ लक्षात घेता, शासनास, त्यामध्ये यथोचितरीत्या सुधारणा करून शास्तीची रक्कम विलंबाच्या प्रत्येक वर्षाकरिता किंवा त्याच्या भागाकरिता एक हजार रुपयापर्यंत वाढविणे इष्ट वाटते.

३. उक्त कलम ६९-क, महाराष्ट्र राज्यास लागू असताना, त्यामध्ये अशी तरतूद केली आहे की, कोणत्याही नोंदलेल्या पेढीच्या संबंधात कलम ६०, ६१, ६२ किंवा, यथास्थिति, ६३ अन्वये कोणतेही निवेदन, खबर किंवा नोटीस त्या कलमात विनिर्दिष्ट केलेल्या मुदतीत निबंधकाकडे पाठविण्यात किंवा त्याला ती देण्यात आलेली नसेल तर, निबंधकास पेढीच्या भागीदारांना नोटीस दिल्यावर आणि त्यांना त्यांची बाजू मांडण्याची वाजवी संधी दिल्यानंतर, कलम ६०, ६१, ६२ किंवा, यथास्थिति, ६३ यात विनिर्दिष्ट केलेली मुदत समाप्त होण्याच्या तारखेपासून पेढीच्या संबंधातील नोंदीमध्ये सुधारणा करण्याच्या तारखेपर्यंतच्या मुदतीच्या संबंधात निबंधक ठरवून देईल अशी प्रत्येक दिवसास दहा रुपये यापेक्षा अधिक नसेल इतकी शास्तीची रक्कम पेढीच्या भागीदाराकडून दिली जाईपर्यंत, पेढीशी संबंधित असलेल्या अभिलेखांमध्ये योग्य त्या सुधारणा करण्यास नकार देता येईल.

शास्तीची रक्कम लादण्यासाठी उक्त कलम ६९-क अंमलात आणताना आलेल्या अडचणी त्याचप्रमाणे सन १९८४ यावर्षी उक्त कलम ६९-क अधिनियमित करून लोटलेला तीस वर्षापेक्षा अधिक काळ लक्षात घेता, शासनास उक्त कलम ६९-क दाखल करून निबंधक ठरवून देईल अशी प्रत्येक दिवसास दहा रुपयांपेक्षा अधिक नसेल एवढ्या विद्यमान शास्तीऐवजी, उक्त कलम ६९-क अन्वये, कलम ६०, ६१, ६२ किंवा ६३ याचे अनुपालन करताना होणाऱ्या विलंबाकरिता, प्रत्येक वर्षाकरिता किंवा त्याच्या भागाकरिता दोन हजार रुपये इतका आकार प्रदान करण्याची तरतूद करणे इष्ट वाटते.

४. वरील उद्दिष्टे साध्य करणे हा या विधेयकाचा हेतू आहे.

मुंबई,

दिनांक २० मार्च, २०१७.

देवेंद्र फडणवीस,

मुख्यमंत्री.

वैधानिक अधिकार सोपविण्यासंबंधीचे ज्ञापन.

या विधेयकात, वैधानिक अधिकार सोपविण्यासंबंधीचा पुढील प्रस्ताव अंतर्भूत आहे :—

खंड १(२).—या खंडान्वये, ज्या दिनांकास अधिनियम अंमलात येईल तो दिनांक **राजपत्रातील** अधिसूचनेद्वारे, नियत करण्याचा अधिकार, राज्य शासनाकडे घेण्यात आला आहे.

२. वैधानिक अधिकार सोपविण्यासंबंधीचा वर नमूद केलेला प्रस्ताव हा सामान्य स्वरूपाचा आहे.

विधान भवन :

मुंबई,

दिनांक २३ मार्च, २०१७.

डॉ. अनंत कळसे,

प्रधान सचिव,

महाराष्ट्र विधानसभा.